

LIEMA ?

BEJN IS-SENA 1940 U L-1943

Ta' DUN KARM

Malta tiegħi, jien rajtek filghaxija
Tiggerra max-xtajtiet u t-triqat tiegħek;
Tilbes, titkellem, tidhak bla misthija
U fi mhabbiet bla ġieħ, belha, titmiegħek.

Izda rajtek ukoll, mara għaqlija,
Tinsatar f'libsa rżina sa fuq driegħek,
Fid-Dar t'Alla titnaddaf minn kull htija
U titlob lil Ġesù li jibqa' miegħek.

U jiena hsibt, u l-hsieb wasal fi lsieni:
Liem' huwa l-wieċ tassew ta' Malta tagħna?
L-ibleħ ta' l-ewwel, jew l-għaqli tat-tieni?

Lehen mohbi weġibni dak il-hin:
Tat-tieni l-wieċ sabih ta' l-Art Setgħana:
L-ieħor maskra li ġiebu l-barranin.